

## जितनी जरूरत है, उससे 5 प्रतिशत अधिक बिजली का है इंतजाम

नई दिल्ली: 23 दिसंबर, 2009। पिछले अनुभवों, और आखिरी समय में बिजली की व्यवस्था करने में होने वाली परेशानियों के मददेनजर, बीआरपीएल एक दिन पूर्व ही बिजली की पूरी व्यवस्था कर रही है। यानी, कल की बिजली का इंतजाम आज ही किया जा रहा है। यही नहीं, कल बिजली की जितनी अनुमानित मांग होगी, उससे 3 – 5 प्रतिशत अधिक बिजली आज ही जुटाई जा रही है, चाहे उस पर कितना भी खर्च आए। उल्लेखनीय है कि इस वित्त वर्ष में बिजली की खरीद पर 1200 करोड़ रुपये अलग से खर्च किए जा रहे हैं।

ऐसा इसलिए किया जा रहा है, ताकि उपभोक्ताओं को निर्बाध बिजली मिलती रहे। बीआरपीएल के सीईओ श्री गोपाल सक्सेना के मुताबिक, यह पहल इस बात को रेखांकित करती है कि दिल्ली के उपभोक्ताओं की सेवा में हम किस तरह समर्पित हैं। उल्लेखनीय है कि 2009—मध्य के बाद से उपभोक्ताओं को चौबीसों घंटे व सातों दिन बिजली की निर्बाध आपूर्ति सुनिश्चित करने के सभी उपाय किए जा रहे हैं।

बीआरपीएल सीईओ ने आश्वस्त किया है कि उपभोक्ताओं को बिजली आपूर्ति संबंधी दिक्कतों का सामना नहीं करना पड़ेगा। उनका कहना है कि कॉमनवेलथ गेम्स के दौरान जितनी बिजली की जरूरत होगी, उससे कहीं ज्यादा बिजली की व्यवस्था कर ली गई है। और इसलिए, उस दौरान बिजली संबंधी कोई दिक्कत नहीं होगी।

अनुमान लगाया जा रहा है कि इस वित्त वर्ष में बीआरपीएल जो बिजली खरीद रही है, उसकी औसत कीमत करीब 3.75 रुपये प्रति यूनिट पड़ रही है, जबकि टैरिफ ऑर्डर में 2.55 रुपये प्रति यूनिट कीमत का अनुमान लगाया गया था। इस हिसाब से बीआरपीएल द्वारा खरीदी जाने वाली बिजली की प्रति यूनिट कीमत में 46 प्रतिशत की बढ़ोतरी होने का अनुमान है। इसके अलावा, बिजली उत्पादकों को सीईआरसी द्वारा ईंधन की कीमत/ मँडेटेड इन्कीजेस की अनुमति भी दी गई है।

इस बीच, 2002 से लेकर अब तक बिजली की औसत थोक कीमतों में 92 प्रतिशत का इजाफा हो चुका है, जबकि उपभोक्ताओं के लिए दरें सिर्फ 17 प्रतिशत बढ़ी हैं।

*दिल्ली की प्रमुख बिजली वितरण कंपनी बीवाईपीएल और बीआरपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।*

अधिक जानकारी के लिए संपर्क करें: प्रशान्त दुआ  
कॉरपोरेट कम्युनिकेशंस— 39999870 / 9312007822

चंद्र पी कामत  
कॉरपोरेट कम्युनिकेशंस— 39999642 / 9350130304